

## بحث و نظر

### بینک سے تجارتی معاملات—چند عملی مسائل ڈاکٹر عمر افضل

ڈاکٹر عمر افضل صاحب نے ذیل کے مقالہ میں امریکہ کے پس منظر میں بعض بنیادی ضروریات زندگی کی بحیثیت کے قرض اور سودے متعلق چند موارد اخلاقی ہیں اور اہل علم کو ان پر غور و فکر کی وجہ دی ہے۔ قریب قریب یہ صورت حال امریکہ اور یورپ کے علاوہ ہمارے مکہ ہندوستان میں بھی موجود ہے۔ اصحاب علم سے گزارش ہے کہ اس طرف توجہ فرمائیں۔ ان کے خیالات کی اشاعت کے لئے تحقیقات اسلامی کے صفات حاضر ہیں۔ (جلال الدین)

ربا کی حرمت قرآن و حدیث سے صریحاً و نصاً ثابت ہے۔ شریعت کورٹ نے ۱۹۹۱ء میں بینک "ائزرسٹ" کو بھی قانوناً "ربا" قرار دے دیا تھا اور پاکستانی سپریم کورٹ نے ۱۹۹۹ء کے فیصلے میں شریعت کورٹ کا فیصلہ برقرار رکھا ہے۔

اگر یزی میں Interest اور Usury کا مفہوم، دائرہ کار اور قانونی ضوابط بھی مختلف ہیں۔ عربی اور اردو دونوں میں ان دو مختلف قانونی اور تجارتی اصطلاحوں کے لئے ایک ہی لفظ "ربا" (اردو میں "سود" بھی) عموماً مستعمل ہے۔ کیا واقعتاً دونوں کے لئے ایک ہی اصطلاح درست ہے۔ اور اسلامی شریعت میں دونوں کا ایک ہی حکم ہے؟

بینک سے ملنے یا بینک کو دیا جانے والا "ائزرسٹ" حرام ہے یا نہیں یہ کوئی نیا مسئلہ نہیں ہے۔ خدیومصر نے ۱۹۰۳ء میں مصری پوٹل ڈپازٹس پر اائزرسٹ دینے کا حکم صادر کیا تھا۔ علماء اسی وقت سے اس موضوع پر اپنی آراء دیتے چلے آ رہے ہیں۔ اکثریت کی رائے میں "ائزرسٹ" بھی "ربا" میں داخل ہے۔ اس لئے کہ یہ "بعض صرف" ہے۔ جس میں کبھی بیشی حرام ہے۔ کبار علماء میں سے چند ہی اس کی حلتوں کے قائل ہیں۔ حرمت کے بارے میں عوامی جذبات میں اس قدر رشد ہے کہ جب چند سال قبل مفتی شیخ محمد طباطبائی نے اائزرسٹ کی حلتوں کا فتویٰ دیا تو عالم عربی میں ایک شور برپا ہو گیا۔ حتیٰ کہ ان کے مباح الدم ہونے کے قوے بھی صادر ہوئے تھے۔

اردو میں سود کے موضوع پر کئی اچھی کتابیں موجود ہیں۔ مولانا مودودیؒ کی

”سود“ اور مولانا اسعدی کی حاليہ کتاب ”الربا“ (اسلامی فقہ اکیڈمی، نئی دہلی ۱۹۹۷ء) اثرست کی حرمت کے حق میں بہت مدلل اور جامع ہے۔ علامہ اقبال سہیل کی ”حقیقتہ الربا“ اثرست کے جواز میں ہے۔ عربی میں اس موضوع پر کئی مدلل کتابیں گذشتہ دس سالوں میں سامنے آئی ہیں۔ اگریزی میں بھی اس موضوع پر بحث جاری ہے اور کئی اپنی کتابیں شائع ہو چکی ہیں۔

زیرنظر سطور میں اثرست کے حرام یا حلال ہونے کی بحث سے قطع نظر چند عملی مسائل کو علماء کرام کی خدمت میں پیش کرنے کی کوشش کی گئی ہے۔ امید ہے اس سے اس مسئلہ پر سیر حاصل بحث کا دروازہ کھل سکے گا۔ ضرورت اس لئے بھی شدت سے محسوس ہو رہی ہے کہ نومبر ۱۹۹۹ء میں اجمع الفقہی الامریکی کی ڈیٹرائٹ میں منعقدہ کانفرنس میں بشمول علامہ یوسف القرضاوی یہ قرارداد منظور کی گئی ہے کہ مکان خریدنے کے لئے Mortgage پر بینک سے معاملہ جائز ہے۔ اس سے قبل ہی شیخ محمد امجد (اب محمد: جلد ۱، شمارہ ۱۳۲۰، ۲۰۰۴ھ) کا ایک فتویٰ نظر سے گزرا۔ سائل نے دو کان خریدنے کے لئے کسی برتاؤ نوی بینک سے معینہ شرح پر Mortgage کی بابت دریافت کیا تھا۔ فتویٰ کے ابتدائی جزء کا ترجیح ذیل میں درج ہے۔

”اگر بینک مکان کا مالک ہے تو اس کی اجازت ہے کہ آپ کے ہاتھ ایک مقررہ قیمت کے عوض جو چاہے تاخیر سے ادا یگی کی شکل میں ہو یا بالاقساط فروخت کرے۔ یہ قیمت مکان کی طشہ قیمت سے کہیں زیادہ ہو سکتی ہے جو نقد ادا یگی کی شکل میں ہوتی ہیں اگر بینک صرف سرمایہ فراہم کر رہا ہے، جس پر آپ کو زیادہ ادا کرنا ہے، تو یہ واضح طور پر ”اثرست“ کی بنیاد پر طے کردہ معاملہ ہے جو یقیناً حرام ہے (صفحہ ۱۲)“

#### مغربی مالک میں بینک اور بینکنگ کا Interest/Lease/Mortgage

نظام عام انسانی زندگی کا جزو لازم ہے۔ مکان اور کار بندیا دی ضرورتیں ہیں نہ کہ سامان تقسیم۔ کسی بھی قسمی سامان کی خریداری کے تحت چند تباہ صورتیں سامنے آتی ہیں۔

۱۔ پوری قیمت کی یک مشت ادا یگی، ۲۔ اقساط پر خریداری، ۳۔ قرض حنفی، ۴۔ کوئی پر بیوساٹی ایکٹ۔

الف۔ مکان کی پوری قیمت کی یک مشت ادا یگی ہزاروں میں سے ایک کے لئے بھی آسان نہیں، حتیٰ کہ ڈاکٹر حضرات جو آسانی سے لاکھ ڈیڑھ لاکھ ڈالر سالانہ کا

لیتے ہیں۔ وہ بھی ۵۔۷ سالوں میں اتنا پس انداز نہیں کر سکتے کہ نقد ادا گئی پر مکان خرید سکیں۔ عام مسلمان جن کی آمدی ۲۵ سے ۲۵ ہزار ڈالر سالانہ ہوتی ہے، وہ ایک لاکھ ڈالر کے معمولی مکان کے لئے ۲۵۔۲۰ سال میں بھی رقم پس انداز نہیں کر پاتے۔ اور اگر کسی نہ کسی طرح کرنے کی کوشش بھی کریں تو مکان کی قیمت ۲۰ سالوں میں بڑھ کر ایک لاکھ سے ڈیڑھ لاکھ، بلکہ اس سے بھی زیادہ ہو جکی ہوتی ہے۔

ب۔ صاحب حیثیت مسلمانوں سے قرض حصہ بھی جوئے شیرلانے سے کم نہیں۔ میرے علم میں گذشتہ ۲۵۔۳۰ سالوں میں پورے امریکہ میں صرف تین مثالیں ہیں اور وہ بھی ان لوگوں کی جن کا حلقة احباب خاصا وسیع تھا۔ قرض دینے والوں کو اعتماد تھا کہ ان کی رقم واپس مل جائے گی اور مکان کی قیمت بھی ایک لاکھ ڈالر سے کم تھی جس کا خاصا بڑا حصہ خریدار نے ۱۲۔۷۰ سالوں میں پس انداز کر رکھا تھا۔

ج۔ کوآپریٹو ہاؤسنگ سوسائٹی بھی وسیع پیمانے پر مسئلہ کا حل نہیں۔ دوسرے قرuds اندازی میں جن ممبروں کا نمبر اخیر میں آتا ہے وہ عموماً اپنی اقساط ادا کرنے میں زیادہ وچکی نہیں دکھاتے۔ کون میں سال تک اقساط ادا کرے؟ دس سال کی اقساط میں اتنی رقم جمع ہونا مشکل ہے کہ سارے ممبروں کو مکان مل جائے۔

د۔ مالک مکان سے براہ راست یا بواسطہ بینک Mortgage پر مکان خریدا جائے۔

ر۔ نیلامی بولی یا Foreclosure میں معاملہ طے ہو جائے۔

آخری دونوں شکلوں میں معاملہ کا دار و مدار "Interest" پر ہے۔ عموماً خریدار مکان کی کل قیمت کا دس تا پندرہ فیصد پس انداز کر لیتا ہے۔ بقیہ قیمت پر مالک مکان سے معاملہ طے ہو سکتا ہے کہ خریدار اسے سالانہ کتنا ائٹرست ادا کرے گا۔ یہی بقیہ رقم بینک سے بھی لی جاسکتی ہے۔ بشرطیکہ خریدار بقیہ رقم اور ضروری شرائط پوری کر سکتا ہو۔ مثلاً ماہانہ فقط، مکان کی قیمت اور ائٹرست ملکر خریدار کی ماہانہ آمدی کا ۲۸ تا ۲۵ فیصد سے زیادہ نہ ہو۔ ذریعہ آمدی قابل اعتماد ہو اور خریدار کے ذمہ دوسرے قرض وغیرہ نہ ہوں، یا اس نے کسی دوسرے کا قرض وقت پر نہ ادا کیا ہو وغیرہ۔ بینک سے عوماً ۱۰ سے ۳۰ سال کے لئے مل جاتا ہے۔ اگر آپ کی آمدی میں اضافہ ہو جائے یا کسی اور ذریعہ سے آپ کے پاس زائد رقم آجائے تو Mortgage کی رقم تعینہ وقت سے پہلے بھی ادا کی جاسکتی ہے۔ اگر کسی دوسرے بینک سے بہتر

شرح پر معاملہ ہو سکتا ہے تو اس کی بھی اجازت ہوتی ہے۔ دوسرا بینک پہلے بینک کو بقیہ واجب الادا قیمت ادا کرے گا اور نئی شرح پر آپ کی ماہانہ قسط نیا بینک وصول کرنے لگے گا۔ اگر کسی وجہ سے مکان فروخت کرنے کی ضرورت پڑ جائے تو یہ ہر وقت ممکن ہے۔ بینک کا Loan صرف قیمت کے غیر ادا شدہ حصہ تک محدود رہتا ہے۔ نفع یا نقصان خریدار کا ہوتا ہے۔

مسئلہ کو بہتر طریقے پر سمجھنے کے لئے میں اپنی مثال دیتا ہوں۔ میں یونیورسٹی میں ملازمت کرتا ہوں جہاں ہر دوسرے ہفتے تجوہ دی جاتی ہے۔ تجوہ کا ایک حصہ مجھے براہ راست مل سکتا ہے، یا اسی تاریخ کو یونیورسٹی میرے بینک کھاتے میں کل رقم یک مشتم جمع کر دیتی ہے۔ شہر میں کئی بینک ہیں۔ ہر بینک کوشش کرتا ہے کہ زیادہ سے زیادہ ملازمین یونیورسٹی سے براہ راست رقم جمع کرنے کے لئے اس کا انتخاب کریں۔ ہر بینک اس کے بدلتے کھاتے داروں کو Extra کھولیات دیتا ہے۔ بینک میں سیوگ، چنگ اور کتنے ہی دوسرے کھاتے کھولے جاسکتے ہیں۔

بینک کو ہر پندرہ ہویں دن ان سارے ملازمین کی پوری تجوہ اہل جاتی ہے جنہوں نے اس بینک کا انتخاب کیا تھا۔ ملازمین ۱۰۰-۱۰۰-۱۲۰۰ اپنی ضرورت کے مطابق نکلواتے رہتے ہیں یا چنگ لکھتے رہتے ہیں۔ ان کو اپنی پوری رقم جمع ہوتے ہی نکلوانے کا پورا اختیار ہے۔ بھی بھی کسی وجہ سے کوئی ملازم اپنے کھاتے میں موجود رقم سے کچھ زیادہ کے چک لکھ دالتا ہے۔ اکثر بینک معاهدہ کی ایک شش کی بنیاد پر کہ اگلی تجوہ دو ایک دن میں آنے ہی والی ہے رقم اپنے پاس سے ادا کر دیتے ہیں۔ اگر کھاتے میں کم سے کم مطلوبہ رقم پورے مہینے جمع رہتی ہے تو بینک صرف یہی نہیں کہ ہر چک کا کوئی "خدمتی معادضہ" نہیں لیتا بلکہ جمع شدہ سرمایہ کے ماہانہ اوسط پر مزید کچھ "نفع" بھی ادا کرتا ہے۔ یہ اس نفع کا جز ہے جو اس نے مختلف تجارتی معاملات سے اس مہینے کیا ہے۔ چنگ کھاتے میں بینک کو زیادہ "خدمت" کرنی ہوتی ہے۔ اس لئے بینک انہیں کم شرح پر "نفع" دیتا ہے۔ یہ نفع کی شرط ہر مہینے بدلتی رہتی ہے۔ سیوگ کھاتے میں منافع کی شرح کچھ زیادہ ہوتی ہے۔ اگر کسی مہینے کھاتے میں رقم کم از کم معدیۃ مقدار سے کم ہو جاتی ہے تو بینک کوئی نفع نہیں دیتا۔ کھاتے میں موجود رقم سے زیادہ کا چک لکھنے پر ایک معینہ "تاوان" بینک کو ادا کرنا پڑتا ہے۔

یونیورسٹی میں تقریباً ۳۵ ہزار ملازمین ہیں۔ بینکوں کو ہر دوسرے ہفتے کھاتہ داروں کی رقم یکمشتمل جاتی ہے اور ملازمین میں اس میں سے اپنی ضرورت کے مطابق نکلواتے رہتے ہیں۔ بینک روزمرہ کی کاروباری ضروریات کے لئے ایک محفوظ (Reserve) رقم رکھ کر بقیہ سرمایہ قبیل پاٹویل المدت تجارتی معاملوں میں معینہ نفع اور مدالت پر لگادیتے ہیں۔ یہ تجارتی معاملے مخصوصی قرضوں کے ہوتے ہیں جیسے کار، مکان اور دوسری ضروریات زندگی کی اشیاء، یا بنس، کارخانے وغیرہ۔ ہر بینک کا اپنا دائرہ کار ہوتا ہے اور انکی قوانین کو پیش نظر رکھ کر قرضہ جات منظور کرنے کے شعبہ جات۔

کار: مجھے کار کی ضرورت ہے، مگر میرے پاس صرف ۲ ہزار ڈالر ہیں۔ کار کی قیمت ۲۱ ہزار ڈالر ہے، بقیہ ۱۹ ہزار کے لئے یا تو میں ۲۔۵ سال تک پوری رقم جمع ہونے کا انتظار کروں، جبکہ کار کی ضرورت فوری ہے، یا کسی بینک سے قرض لوں۔ بینک میرا کل اٹاٹا، ذریعہ آمدی، میرے ذمے دوسرے سارے سارے قرضے اور مالی معاملات وغیرہ کی تفصیلات چک کرتا ہے اور اس نتیجے پر پہنچتا ہے کہ اس ۱۹ ہزار سمیت میرے کل قرض کی ماہنے نقطہ میں ماہنہ آمدی کے مقابلے سے زیادہ نہیں۔ میرا اٹاٹا تناہی ہے کہ کسی انجانے حادثے کی صورت میں بینک کو قرض کی رقم میرے اٹاٹے سے مل سکتی ہے اور میری تخلوہ تو پابندی سے اس کے پاس ہر دوسرے لفڑے جمع ہی ہو رہی ہے۔ بینک مجھے ۱۹ ہزار کا قرض اس شرط پر دیتا ہے کہ میں اگلے ۲ برسوں میں اسے ۲۱ ہزار (۱۹ اصل + ۲ ہزار منافع) ۳۸ ماہنہ معینہ اقساط میں ادا کرتا رہوں گا۔ قرض منظور ہوا اور کار شام تک مجھے مل گئی۔ ۲ سالوں تک کار کے استعمال کے عوض مجھے کار کی اصل قیمت سے ۲ ہزار انددینے پڑے۔

شہر میں کئی بینک ہیں۔ میں نے ان سے بھی یہی معاملہ کرنا چاہتا تاکہ سب سے کم شرح پر قرض حاصل کر سکوں۔ خود کار ڈیلر سے پوچھا کرو کہ وہ کس شرح منافع پر اتنی ہی حدت کے لئے معاملہ کر سکتا ہے؟

بھی مشکل یونیورسٹی کے ۳۵ ہزار میں سے ۵ ہزار، یا اس سے بھی زائد ملازمین کو ہر سال پیش آتی ہے اور بینک سے ان سب کو اسی طرح قرض مل جاتا ہے۔ الیکٹریکی کسی بد معاملگی یا کسی اور وجہ سے کوئی بینک قرض دینے پر آمادہ نہ ہو۔ بینک کو ۲ سالوں میں ۵ ہزار افراد سے جو دس لاکھ کا نفع ملا اس میں سے کچھ اس کے "اخراجات" کی مدد میں

گئے۔ کچھ محفوظ سرمایہ میں جمع کرائے گئے اور بقیہ رقم کھاتہ داروں اور حصد داروں میں تقسیم کرائی گئی۔ خود مجھے بھی ایک کھاتہ دار کی حیثیت سے کچھ "نفع" ملا۔

ضروری نہیں کہ بینک سے جن ۵ ہزار افراد نے میری طرح قرض حاصل کیا ہے وہ بینک کو معنے نفع واپس ہی مل جائے۔ مثلاً دس افراد کا انتقال ہو جاتا ہے۔ ۱۵۔ ۲۰ کی ملازمت ختم ہو جاتی ہے، چند کاریں حادثے میں ٹوٹ پھوٹ جاتی ہیں۔ بینک اپنے "Loan" کی وجہ سے قرض پر حاصل کی گئی کاریں واپس حاصل کر کے فروخت کر دیتا ہے مگر وہ پوری قیمت نہیں ملتی ہے جتنے کا قرض تھا۔ یہ نقصان بینک کے سالانہ نفع میں سے کم ہو جائے گا۔ یہ بھی ممکن ہے کہ اس سال کا سارا نفع بھی اس نقصان کو پورا نہ کر سکے اور بینک کے محفوظ سرمایہ میں سے بقیہ پورا کرنا پڑے۔

اب ذرا دیکھئے کہ میرے کار کے مسئلے کے اسلامی حل کیا ہو سکتے تھے؟

۱۔ میں ۲ سال تک بغیر کار کے گذار اکروں اور جب رقم پس انداز ہو جائے تو کار لوں۔ اکثر حالات میں یہ قابل عمل نہیں۔

۲۔ دوستوں سے "قرض حسنة" مانگوں۔ اس کا امکان چنانچہ کے لئے جن کے دوستوں کا دائرہ بہت وسیع اور مالی معاملات میں اعتماد کا درجہ بہت بلند ہے، ہو سکتا ہے، مگر ہر سال ۵ ہزار افراد کے لئے تقریباً ناممکن ہے۔ اسلام یقیناً ضرورت مندوں کو قرض حسنة فراہم کرنے کی ترغیب دیتا ہے، مگر سارے افرادی اور ملکی وسائل مل کر بھی اس کے متحمل نہیں ہو سکتے کہ ہر ضرورت مند کو قرض حسنة فراہم کیا جاسکے۔

۳۔ مقامی اسلامی کوآپریٹوں بھی مسئلے کا حل نہیں۔ اول تو اس کا سرمایہ بہت قلیل ہو گا اور صرف وہی لوگ دچپسی لیں گے جن کی ضرورت مشترک ہو گی۔ دوسرے ان کا "خدمتی معاوضہ" بیکوں کے "منافع" اصل سے کہیں زیادہ ہو گا۔ اور اگر زیادہ نہ بھی ہو تو بہر حال اصل زر پر ہو گا ہی۔ اگر یہ اضافہ اسلامی کوآپریٹو کے لئے لینا / دینا جائز ہے تو بینک کے لئے کیوں "حرام" ہے؟

کیا یہ صرف الفاظ کا الٹ پھیر نہیں کہ اضافہ کا نام "مرا جہ" ہو تو جائز اور "ائز است" ہو تو حرام؟ حالانکہ دونوں شکلوں میں "منافع" کا عوض ایک ہی ہے اور وہ ہے "مدت استعمال"۔

۴۔ کار "Loan" پر حاصل کی جائے۔ سال کے لئے صرف ۲ ہزار بنیادی رقم

دے کر معدینہ ماہانہ اقساط پر کار حاصل کی جائے۔ ۲ سال کے بعد معاملہ ختم ہونے پر کار واپس۔ بظاہر یہ اسلامی حل نظر آتا ہے مگر اصلاً اس میں بھی نہ صرف حق "استعمال" کے عوض منافع شامل ہوتا ہے بلکہ کمی اور بھی چیزیں بڑھ جاتی ہیں Loan کرنے والی کمپنی ۲ سال کے بعد کار کی فروخت سے حاصل ہونے والی رقم اور آج کی قیمت خرید پر نہ صرف خدمتی معاوضہ کا اضافہ کرتی ہے بلکہ استعمال کی قیمت وغیرہ بھی۔ عموماً ۲ سال کے بعد کار کی قیمت خرید کے قریب رقم ادا کر چکنے کے باوجود خریدار کے یاد پر کچھ نہیں آتا۔ بینک سے قرض کی صورت میں "نفع" کی مقدار بھی کہیں کم دینی ہوتی اور ۲ سال کے بعد کار بھی اپنی ہو جاتی۔

۵۔ کارڈیل سے اقساط پر کار خریدی جائے اور ۲ سالوں میں اصل قیمت پر ۲ ہزار کا اضافہ اسے دیا جائے۔ (اس پر بحث آگے آئے گی)

مکان: مکان کی خریداری کا بھی یہی حال ہے بلکہ کچھ پیچیدہ۔ فرق یہ ہے کہ کار کے مقابلے میں مکان کی شہیدت کئی گنازیادہ اور مطلوبہ قرض کی مدت ۱۰ تا ۲۰ سال ہوتی ہے۔ مکان بینک سے Mortgage پر لیا جائے یا اسلامی کوآپریٹو سے کرایہ کی شرائط پر۔ عملًا ہوتا یہی ہے کہ عام بینکوں کا انٹرست اسلامی کوآپریٹو کے کرایہ اور خدمت کے معاوضہ سے کہیں کم ہوتا ہے۔

اسلامی کوآپریٹو کا سرمایہ بہت محدود ہوتا ہے اور سرمایہ کے تناسب سے اخراجات کہیں زیادہ ہوتے ہیں۔ اخراجات کی زیادتی اور نفع کی کمی کی وجہ سے اسلامی بینک اپنے گاہوں سے ہر معاٹے میں زیادہ فیسیں چارج کرتے ہیں بلکہ عموماً وہ فیسیں بھی شامل ہوتی ہیں جو دوسرے بینک اپنے اکاؤنٹ ہولڈروں سے نہیں لیتے یا بہت معمولی لیتے ہیں۔

تبادل اسلامی حل: ائمہ مجتہدین کو ربانیہ کی مروج تحریفات کی وجہ سے تجارتی اور تدبی معااملات میں پیچیدے گیوں اور لین دین کی عملی دشواریوں کا کچھ نہ کچھ اندازہ تھا۔ چنانچہ بظاہر ربوبی معااملہ سے بچنے کے لئے کتنے ہی حلیے فقد کی کتابوں میں ملتے ہیں۔ گذشتہ ۲۰-۲۵ سالوں میں اسلامی بینک اور اسلامی حلal Mortgage کے نام پر مختلف تباویز سامنے آتی رہی ہیں۔ اس وقت موقع مضاربہ، مراجع، مشارک وغیرہ پر کلام کا نہیں ہے۔ میں صرف مکان اور کار کی خرید کے دو

معاملات میں جو اسلامی حل تجویز کئے جاتے ہیں ان کا تجزیہ علماء کرام کی خدمت میں پیش کرنا چاہتا ہوں۔

جبیسا کہ میں پہلے بطور مثال عرض کر چکا ہوں کہ ”بکر“ کو مکان کی شدید ضرورت ہے۔ بڑا خاندان، اوپنے کرایہ، کرایہ کے رہائشی مکانوں کی قلت یا خراب محلوں میں وقوع کی وجہ سے اس کے لئے مکان خریدنا ”ضرورت“ ہے۔ بکر نے چند سالوں میں دس ہزار ڈالر بچا بھی لئے ہیں۔ کافی تلاش کے بعد ایک اوسط رہائشی علاقے میں تین کمروں کا مکان مل سکتا ہے، جس کی قیمت ایک لاکھ ڈالر ہے۔ جمع شدہ دس ہزار ڈالر دینے کے بعد بھی اسے ۹۰ ہزار ڈالر کا قرض درکار ہے۔ ”اسلامی بینک“ اسے ۹۰ ہزار کا قرض اس شرط پر دینے کے لئے آمادہ ہے کہ بکر کو مکان کا ”معقول اوسط“ کرایہ دینا ہوگا۔ اگلے دس یا پندرہ / میں سالوں میں کرایہ کے علاوہ ہر ماہ وہ کچھ مزید رقم بھی ادا کر سکتا ہے۔ ہر ۵ سال پر کرایہ میں ۱۰ فیصد کا اضافہ کر دیا جائے گا۔ جیسے چیزے بکر ۹۰ ہزار کے قرض میں سے اپنا حصہ ادا کرتا جائے گا کرایہ کی شرح بدلتی رہے گی حتیٰ کہ بکر ساری رقم ادا کر دے گا اور مکان اس کا ہو جائے گا۔

جمال بدھی (اسلامک ہورائزنس Islamic Horizons مئی / جون ۹۶ء: صفحہ ۲۶-۲۷) اور ٹامس گریکو (Thomas Greco) (اسلامک ہورائزنس، ستمبر / اکتوبر ۹۸ء: صفحہ ۵۰-۵۱) وغیرہ نے اسلامی حلal Mortgage کے ”ماڈل“ پیش کئے ہیں۔ میں نے صرف انہی دو کا تجزیہ ایک ماہراقتضایات کی مدد سے کیا تھا۔ دوسرے ”ماڈل“ جیسے Amer (محمد شاہد ابراہیم اور ظفراء حسن: Journal of Social Science جلد: ۱۰: صفحہ ۷۲-۷۸) تقریباً اسی جیسے ہیں۔ ان میں ہاؤسنگ کو آپریٹوں کیلی فوری یا غیرہ کی شرائط کمیں زیادہ سخت ہیں جمال بدھی ماڈل میں مکان کی مالیت صرف ۵۰ ہزار ڈالر ہے۔ بکر اس میں سے دس ہزار ڈالر دیتا ہے۔ (باقی ۳۰ ہزار اسلامی بنک / قرض حسن یا اسلامی ہاؤسنگ کو آپریٹو سے ”کرایہ“ کی شرط پر ملیں گے) بکر ماہانہ کرایہ دے گا۔ چونکہ مکان کا پانچواں حصہ بکر کا ہے اس لئے کرایہ کا پانچواں حصہ اور اصل میں سے ۳ ہزار سالانہ کی ادائیگی کی وجہ سے ایک سال میں بکر کا حصہ بڑھتا جائے گا۔ اس حساب سے دس سال میں مکان کی ملکیت بکر کو منتقل ہو جائے گی۔ پہلے سال کا کرایہ ۵ ہزار ۲ سو روپے پایا ہے

جو ہر سال دس فیصد بڑھایا جاتا رہے گا اور دسویں سال میں ۱۲ ہزارے سو ۳۳ ڈالر ہو جائے گا۔ لیکن اس وقت تک بکرنے زیادہ تراحت و اپس کر دیا ہو گا۔

بظاہر تو ماڈل بہت معقول نظر آتا ہے مگر جو لوگ حساب سے معمولی بھی واقفیت رکھتے ہیں، بتاسکتے ہیں کہ یہ ناقابل عمل ہے۔ اول تو ۳ ہزار ڈالر سالانہ کے مزید حصہ بکر کو خریدنے ہیں اور کرایہ بھی پورا دینا ہے۔ (بکر کا ۲۰ فیصد بھی اس کی ادائیگی میں شمار ہو گا) دوسرا سال کی ساری ادائیگیوں کے بعد بھی دسویں سال تقریباً ۱۹ ہزار ڈالر باقی رہتے ہیں جو بکر کو یک مشت دینے ہوں گے۔ دس سالوں میں کرایہ کے نام پر ادا کردہ رقم کو ملا کر مکان کی قیمت تقریباً ایک لاکھ سے اہزار ڈالر پڑے گی۔

اگر بدوبی ماڈل میں کرایہ میں سالانہ اضافہ دس فیصد سے گھٹا کر پانچ فیصد یعنی نصف بھی کر دیا جائے تو دسویں سال کی یک مشت ادائیگی کی رقم تقریباً ۱۵ ہزار باقی ہو گی اور مکان کی مجموعی قیمت ۹۶ ہزار ۳ سو ڈالر تقریباً پڑے گی۔

**غیر اسلامی بینک:** اگر بکر یہی رقم ایک غیر اسلامی بینک سے Mortgage پر سائز ہے آٹھ فیصد کی شرح سود پر دس سال کے لئے حاصل کر لے تو دس برسوں میں اسے اپنی ابتدائی رقم کے علاوہ ۵۹ ہزار ۵ سو ۱۳ ڈالر ادا کرنے ہوں گے۔ بکر کی ماہانہ قسط تقریباً ۲۹ ہزار ڈالر ہو گی اور مکان کی مجموعی قیمت ۲۹ ہزار ۵ سو ۱۳ ڈالر آئے گی۔ یعنی ۵۰ ہزار ڈالر کے مکان پر دس سال میں اسے تقریباً سائز ہے ۱۹ ہزار ڈالر زیادہ ادا کرنے ہوں گے۔

یہی صورت اس وقت بھی ہو گی اگر مکان کا مالک بکر کے ہاتھ اسی سائز ہے آٹھ فیصد شرح انترست پر دس سال میں قیمت کی ادائیگی پر آمادہ ہو جائے۔ یہ دونوں شکلیں یہاں عام ہیں۔

بالفاظ دیگر بکر کو اسلامی ماڈل کے جائز حل میں ۵۰ ہزار ڈالر کی مالیت کے مکان پر دس برسوں میں کرایہ کے نام پر مزید تقریباً سو سی سو ہزار ڈالر (۱۰ فیصد سالانہ اضافہ) یا ۳۲ ہزار ڈالر (پانچ فیصد سالانہ اضافہ) ادا کرنے ہوں گے۔ اگر وہ یہی پیچا س ہزار ڈالر کا مکان بینک یا مالک مکان سے عام شرح انترست (سائز ہے آٹھ فیصد) پر خریدے تو اسے صرف اُنہیں ہزار پانچ سو تیرہ ڈالر اضافی ادا کرنے ہوں گے۔ مزید برآں اس کی ماہانہ قسط بھی کرایہ وغیرہ کی قسطوں سے کہیں کم ہو گی۔

گریکو ماڈل (Thomas H. Greco Jr.) کا مجازہ اسلامی ماڈل جمال بدوی ماڈل سے ذرا مختلف ہے۔ گریکو ماڈل میں مکان کی قیمت ایک لاکھ ڈالر ہے، جس میں سے بکروں ہزار ڈالر دیتا ہے اور اسلامی کو آپریٹو بقیہ نوے ہزار۔ مکان دونوں کی "مشترکہ ملکیت ہے۔ اس لئے بکر کو اس وقت تک ماہانہ کرایہ ادا کرنا ہے، جب تک وہ مکان کی پوری قیمت نہیں ادا کر دیتا۔ اس مکان کا مجازہ کرایہ ہے 39.660 ڈالر ماہانہ ہے جو کسی بینک سے ۸ فیصد انٹریسٹ کی شرح سے ۹۰ ہزار ڈالر کا Mortgage لینے پر بکر کو تمیں برس تک ماہانہ اقساط کی صورت میں تین سو سانچھ قسطوں میں دینا ہوگا۔ بکر کو کرایہ میں سے ملنے والا اس فیصد (یا جو بھی تناسب آئندہ ہوگا) کو آپریٹور، اصل میں سے محسوب کرتا رہے گا۔ تین سو سانچھ قسطوں کی ادائیگی کے بعد بکر کے کرایہ کے حصے سے کو آپریٹور کے زیر اصل کی ادائیگی کمکمل ہو جائے گی اور مکان بکر کی کلی ملکیت ہو جائیگا۔

گریکو کے اس ماڈل کے مطابق ایک لاکھ ڈالر کے مکان پر بکر کو ایک لاکھ اکتالیس ہزار ۱۸ ڈالر اور تمیں سینٹ "کرایہ" ادا کرنا پڑے گا، جو بینک سے ۸ فیصد کی شرح سے Mortgage لینے کی شکل میں کل ادائیگی (ایک لاکھ ۲۷ ہزار سات سو چالیس ڈالر چالیس سینٹ) سے تقریباً چھ ہزار سات سو بیس ڈالر میں ڈالر میں سینٹ کم ہے۔ مکان کی مجموعی قیمت گریکو کے "اسلامی کرایہ" کے ماڈل میں دولاکھا کمیں ہزار اٹھارہ ڈالر اور تمیں سینٹ بنے گی اور بینک سے انٹریسٹ کی صورت میں دولاکھا سینٹ میں ہزار سات سو چالیس ڈالر اور چالیس سینٹ۔ بظاہر گریکو کا ماڈل بہتر نظر آتا ہے مگر اس میں کئی حسابی مخالفتے ہیں۔

۱۔ گریکو ماڈل میں مکان کا کرایہ ہی فرض کیا گیا ہے جو بینک کو ۸ فیصد انٹریسٹ کے Mortgage کی شکل میں ماہانہ ادا کیا جاتا۔ نیچھا بکر کے دس فیصد کرایہ کے حصے کے منہا کرنے کے بعد "کرایہ" کے نام پر ادا ہونے والی رقم (نوے ہزار ڈالر کا) صرف ۶۹۲ فیصد رہ جاتی ہے۔ اسی کی کی وجہ سے تین سو سانچھ قسطوں کے بعد تقریباً چھ ہزار ڈالر کا معمولی سا فرق پڑتا ہے۔ ورنہ "کرایہ" اور "Mortgage" دونوں شکلوں میں بکر کی کل ادائیگی اصل زر کا تقریباً ڈھانی گنابن جاتی ہے۔

۲۔ مکان کا کرایہ ۳۰ برس تک "مجنود" فرض کر لیا گیا ہے۔ اگر کرایہ میں ہر ۵ سال کے بعد پانچ فیصد کا اضافہ بھی مان لیا جائے تو تمیں برسوں میں مجموعی کرایہ بینک انٹرست سے کئی ہزار ڈالر زیادہ ہو جائے گا جبکہ بینک کے فائدہ انٹرست پر ماہانہ قسط میں کوئی اضافہ اگلے تیس سال تک نہیں ہو گا۔

۳۔ مکان کا کرایہ اگر مجموعی قیمت (ایک لاکھ ڈالر) کا ۸ فیصد ہی مقرر کیا جائے تو تمیں سال میں کرایہ کی مجموعی رقم Mortgage انٹرست کی مجموعی رقم سے کہیں زیادہ ہو جائے گی۔

۴۔ کرایہ عموماً مکان کی مالیت کا ۱۲ تا ۲۰ فیصد ہوتا ہے یا اس سے بھی زیادہ۔ یہاں عام طور پر لوگ مکان لیتے ہی اس لئے ہیں کہ مکان کا کرایہ ماہانہ Mortgage قسط سے کہیں کم یا اس کے آس پاس ہی ہوتا ہے۔ جو جائے دس پندرہ برس تک کرایہ ادا کرنے کے کہیں بہتر ہوتا ہے کہ مکان ہی خرید لیا جائے۔ بینک آپ کی شخصی مالی حیثیت کی بنیاد پر ابتدائی سرمایہ کل قیمت کا ۳ سے ۵ فیصد لینے پر تیار ہو جاتے ہیں۔ امریکہ میں جن لوگوں نے گریو یا MSI ماذل کے مقابل "اسلامی حللا حل" سے مکان خریدے ہیں ان کو انتہائی تلقی تجربات سے گذرنا پڑتا ہے۔ اکثر کو ۲۱ فیصد کی شرح سے ادائیگی کرنی پڑتی ہے، جبکہ بینک انٹرست کی شرح صرف ۸ فیصد یا کم ہوتی ہے۔ یہ سب سے بڑا قانونی مسئلہ ہے۔ کرایہ کے اسلامی حل میں کئی قانونی مشکلات ہیں جو "انٹرست مارچیج" میں نہیں ہیں۔ مثلاً مکان کی قانونی ملکیت کو آپریٹو کے نام ہوتی ہے۔ تمیں سال میں اگر کسی وقت بھی بکر کو مکان فروخت کرنا پڑے تو اسے اس کی اجازت نہیں۔ اگر کوآپریٹو کسی وجہ سے فروخت کرنے پر آمادہ نہ ہو تو بکر کے پاس کوئی راست نہیں کروہ اپنی لاکر کردہ رقم واپس لے سکے۔ بکر کے ورثا کو بھی اسی مسئلے کا سامنا ہو گا۔ بینک سے مارچیج پر لیا ہوا مکان بکر جب چاہے فروخت کر سکتا ہے۔ بینک کو صرف اپنی رقم واپس لینے کا قانونی حق ہو گا۔

علماء کرام کے سوچنے کا مسئلہ بالکلیہ دوسرا ہے۔ کیا اصل پر اضافہ شدہ رقم کا نام "کرایہ رکھ دینے سے اس پر "ربا" کا قانونی اطلاق نہیں ہو گا۔ اسلامی ماذل اور بینک Mortgage میں اگر اضافہ برابر بھی ہو تو ایک کے حلال اور دوسرے کے حرام ہونے کی علت سمجھ میں نہیں آتی۔ اگر صرف نام بدلنے سے حلت اور حرمت کا فرق ہو سکتا

ہے تو کیا بینک "انٹرست" کا نام بدل کر کچھ اور کر سکتا ہے؟ یہ حقیقت ہے کہ اسلامی دکرائی کی بنیاد پر آپ کو بینک سے مارچ سے کہیں زیادہ رقم ادا کرنی پڑتی ہے۔ گریکو ماڈل میں کئی اور خامیاں ہیں۔ کوآپریٹو کے پاس وسیع پیانا نے پر لوگوں کے لئے مکان خریدنے کا فاضل سرمایہ کہاں سے آئے گا؟ ہر مکان پر اگر ۹۰ ہزار روپے بھی کوآپریٹو کو لگانے ہوں تو صرف دس ہزار مکانوں پر کروڑوں ڈالر میں سال کے لئے پھنس جائیں گے۔ مکان خریدنے کے خواہش مند ممبروں سے تو بڑی رقمیں نہیں مل سکتیں۔ کسی حکومت کے بجٹ کا ۸۰۔۹۰ فیصد بھی عوام کی مکان کی ضروریات نہیں پورا کر سکتا۔

بینک اور بنکاری دونوں نئے تصورات ہیں، بالکل اسی طرح جیسے کرنی نوٹ۔ بنکاری کا ارتقاء اٹھا رہا ہے اسی صدی سے تجارتی ضروریات کا حل نکالنے اور بڑے سودخواروں کے استھان سے بچنے کے لئے ہوا۔ صدیوں سے مہاجنی سودخواری (Usury) کا رواج تھا اور آج بھی یہ دباعام ہے۔ حالانکہ اکثر ممالک میں یہ خلاف قانون ہے۔ Usury تجارتی مقاصد کے لئے سم قاتل تھی۔ عام آدمی کے لئے تھوڑے سے سرمایہ سے کسی منافع بخش تجارت میں شرکت کے دروازے بند ہوتے تھے۔ زیادہ سے زیادہ وہ کسی چھوٹی مسوٹی دکان کا خواب دیکھ سکتا تھا، یا کسی دوسرے کے کاروبار میں شریک ہو جاتا تھا۔ تجارتی منڈیوں میں سودخوار افراد اور گھرانے نہ صرف عام تاجریوں کو قلاش بنانے سے نہیں چوکتے تھے، بلکہ ملکی میثاث کو بھی تباہ کرنے سے نہیں بچا چاتے تھے۔ اٹھا رہا ہے صدی کے نصف آخر میں ترکی کا اقتصادی زوال انہیں مہاجنی سودخواروں کے چنگل میں چھننے کی وجہ سے ہوا تھا۔ آج جو لوگ ساہو کار مہاجن کے چنگل میں پھنس جاتے ہیں وہ اس سے نہیں نکل پاتے تھی کہ اسے پچوں اور بچوں تک کوغلائی کی زنجیر میں ہمیشہ کے لئے بندھوادیتے ہیں۔ کتنے ہی مسلم افراد اور زمین داران ساہو کاروں کے ہاتھوں اپنا سب کچھ کھو چکے ہیں۔

مہاجنی سودخواری (Usury) سے انٹرست (Interest) کا فاضل مغربی ملکوں نے تقریباً دو سو برسوں میں طے کیا ہے۔ اور حالات کے مطابق بنکاری کے اصول و ضوابط متعین کئے ہیں، جن میں ضرورت کے مطابق بہتری کے لئے تبدیلیاں کی جاتی رہتی ہیں۔ موجودہ بینک عموماً کسی فرد یا خاندان کی ملکیت نہیں ہوتے اور نہ ان کا مقصد

غیریب اور مجبور افراد کو قرض دے کر اپنا غلام بنانا ہے۔ ہر بینک ائٹرست کی شرح نہ تو من مانے انداز سے طے کر سکتا ہے اور نہ وہ مہا جنی سود کی طرح ”غیر معمولی“ اور پنجی ہوتی ہے۔ ترقی یافتہ ملکوں میں ائٹرست کو کنٹرول میں رکھنے کے لئے سخت قوانین نافذ ہیں۔ جدید بنکاری کے دو بنیادی اصول ہیں۔ ۱۔ فاضل سرمایہ جمع کرنا، ۲۔ جمع شدہ سرمایہ کو ”مناسب“، ”فعل پر تجارت میں لگانا۔

پہلے اصول کا بنیادی مفروضہ یہ ہے کہ افراد کے پاس ایسی ”دولت“ (سرمایہ) موجود ہوتا ہے جس کی انہیں فوری ضرورت نہیں ہوتی ہے۔ یہ سرمایہ چند گھنٹے، چند دن یا چند مہینوں اور سالوں کے لئے نفع آور معاملات میں لگایا جا سکتا ہے۔ دوسرے اصول کے مطابق اس جمع شدہ پونچی کا زیادہ تر حصہ ایسے افراد اور اداروں کو فراہم کیا جاتا ہے جو متعینہ مناسب شرح ائٹرست کے ساتھ زراعی اصل کو واپس کرنے کے قابل ہوتے ہیں۔ بینک بھی مختلف طرح کے ہوتے ہیں اور مختلف ضروریات پوری کرتے ہیں۔ بینک کو چھوٹے بڑے کھاتہ داروں کی جمع کردہ رقم کا تھوڑا حصہ (۳ تا ۳۳ فیصد) کھاتہ داروں کے روزمرہ کے معاملات نہیں کے لئے ”رزرو“ میں رکھنا ہوتا ہے، بقیہ منافع بخش کاروبار میں مختلف مدتow کے لئے لگادی جاتی ہے۔ نفع آوری کے اپنے مشین اصول میں، لیکن ان فیصلوں میں غلطی کا ہمیشہ امکان ہوتا ہے۔ عین ممکن ہے کہ بینک نے جن دس کاروباری معاملات میں اپنا سرمایہ لگایا ہواں میں سے ۷ میں نفع ہو اور ۳ میں مختلف عوامل کی وجہ سے نقصان۔ سال کے آخر میں نفع اور نقصان کا میزان یہ لگا کر کچھ رقم کھاتہ داروں کو لوٹا دی جاتی ہے اور کچھ بینک کے سرمایہ میں بڑھادی جاتی ہے۔ اگر بینکوں کو نقصان نہ ہو گا تو کوئی بینک بھی بند نہ ہو گا۔

ترقبی پذیر ملکوں میں مہا جنی سودخواری سے جدید بنکاری کا فاصلہ جو مغرب نے دو سو برس میں طے کیا تھا وہ چند دہائیوں میں طے کرنے کی کوشش کی گئی۔ بینکوں کے اہل کاروں نے اپنے شخصی فائدوں کو مقدم رکھا اور سیاست دانوں نے اس نظام کو اپنے غلط مقاصد کے حصول کا ذریعہ بنایا۔ عام افراد کو بینکنگ کے کسی متوازن نظام سے جو فائدے حاصل ہو سکتے تھے، وہ نہیں ملے۔ ان ملکوں میں بنکاری کے قوانین بھی نہ اتنے منضبط ہیں اور نہ لائچہ عمل ہی متعین ہے کہ ان کا غلط استعمال نہ ہونے پائے۔ ترقی پذیر

## بینک سے تجارتی معاملات—چند عملی مسائل

ملکوں کو عالمی ترقیاتی اداروں سے انتہائی کم شرح انٹرست پر جو رقوم فراہم کی گئی تھیں وہ سیاست دانوں اور ٹھیکے داروں کی جیبوں میں چلی گئیں اور قرضوں کا بارہ بڑھتے بڑھتے ناقابل برداشت ہو گیا۔ نااہل، بد دیانت اور رشوت خور سربراہوں، لیڈر روں اور اہل کاروں کا الزام ”انٹرست“ پر لگ گیا۔

علماء کی اکثریت نے بینک انٹرست کو بھی ”مہاجنی سود“ کی ایک قسم تعلیم کیا ہے اس لئے کہ اس میں بھی اگر چہ سود شرح ذرا کم ہوتی ہے، مگر متعین اضافو کی شرط پر معینہ مدت کے لئے ہی قرض فراہم کیا جاتا ہے۔ دلیل یہ ہے کہ اسلام میں نہ تو ”وقت کی قیمت“ کا جواز ہے اور نہ ”قرض“ پر ”اضافہ“ ہی کا۔ انٹرست کو ”ربا“ کا متراوہ قرار دینے کے لئے دو طرح کی دلیلیں دی جاتی ہیں۔ ایک شرعی اور دوسرے عقلی۔

۱۔ ”ربا“ حرام ہے۔ ۲۔ ”ربا“ اصل زرب پر ہر اضافہ کا نام ہے۔ بینک انٹرست بھی اصل زرمتعین پر اضافہ ہے، اس لئے حرام ہے۔

۳۔ ”ربا“ ہر وہ زیادتی ہے جو مقابلہ میں ”عوض“ سے خالی ہو۔ یہ زیادتی متعین ہے۔ صاحب حاجت کی مجبوری کا بے جا فائدہ اٹھانا ہے۔ غریبوں کی کمائی لوٹنا ہے۔ اخلاقی تباہ حالی کا موجب ہے، مال داروں اور غریبوں میں نفرت پیدا کرنے کا ذمہ دار ہے اور چند ہاتھوں میں دولت کے ارتکاز کا موجب ہے۔ وغیرہ وغیرہ۔ بینکوں کو صرف اپنے نفع سے غرض ہوتی ہے۔ وہ نقصان میں شریک نہیں ہوتے۔ اسلام صرف ایسی شرکت کی اجازت دیتا ہے جس میں نفع و نقصان دونوں میں سارے شرکاء حصہ دار ہوں۔

آگے بڑھنے سے پہلے چندراہم سوالات ذہن میں رکھنے ضروری ہیں۔

۱۔ ”ربا“ حرام ہے مگر ”ربا“ کیا ہے اور کن اشیاء میں ربی لین دین حرام ہے؟ (ربا الفضل اور رب بالکسی کا فرق) ۲۔ کیا انٹرست ”ربا“ کی تعریف میں داخل ہے؟ (ربا اور مرا بحکم کا فرق ذہن میں لمحظا رہے) ۳۔ کیا انٹرست کے مقابل مجوزہ اسلامی حل قابل عمل اور بہتر ہیں؟ ۴۔ کیا راجح الوقت کرنی درہم و دینار کی طرح شُنْ خلقی ہیں یا از قبل عروض ہیں؟

**ربا الفضل:** خود ائمہ مجتہدین میں علت حرمت اور اجتناس ربی کے بارے میں

جو اختلافات ہیں وہ معلوم و مشہور ہیں۔ اہل الفاظ ہرنے تو ربا کا دائرہ صرف ان چھ اشیاء تک محدود کر دیا ہے جو حدیث میں منقول ہیں۔ جو فقہاء مگر اشیاء کو ان پر قیاس کرتے ہیں ان کی بھی معیار حرمت اور علت ممانعت میں مختلف رائےیں پائی جاتی ہیں۔

۱۔ امام شافعی: کیل / وزن + طعم (تولقدیم) طعم / شمیت اور اتحاد اجنس (تولجدیم)  
 (اس لئے چونے، لوہے، تانے، پتیل، کپڑے وغیرہ میں "اضافہ" ان کے نزدیک ربانی نہیں ہے۔ اسی طرح ایک فلوس (سکہ) کے بدے دفلس کا لین دین بھی جائز ہے)، ۲۔ امام مالک: قوت (غذائیت) + ادخار (خراب چھلی یا گوشت بعض تازہ چھلی یا گوشت میں ربا، جائز ہے۔ اسی طرح بزرتر کاربیوں، لوہے تانے وغیرہ میں بھی)، ۳۔ احتاف / حتابله: کیل / وزن + اتحاد جنس (پکل اور ساری چیزیں جو وزن اور پیانے سے فروخت نہیں ہوتیں ان میں ربا نہیں۔ ایک کے بدے دو سیب وغیرہ لیتا دینا جائز ہیں)

شیخین، امام شافعی اور امام مالک کے نزدیک ایک معین ہے (فلس) کو دو معین پیوں (فلوس) کے عوض بینچنا جائز ہے۔ کیونکہ فلوس کا شدن ہونا خلقی نہیں، بلکہ اصطلاح تاس کی وجہ سے ہے۔ امام محمد اور امام محمد بن خبل کے نزدیک اس کا جواز نہیں۔ ربا الفضل کی بحثوں میں صراحتاً ملتا ہے کہ ایک مٹھی غلہ کا دو مٹھی غلہ، ایک سیب، انڈے، اخروت وغیرہ کا دو کے عوض تبادلہ جائز ہے۔ اسی طرح مذبوح گوشت کا تبادلہ مسلم جانور کے عوض وزن کے اختلاف کے باوجود جائز ہے۔ ان تفصیلات کا مقصد صرف اختلاف رائے اور اس کے اسباب و علل کو سامنے لانا تھا۔ موجودہ اقتصادی لین دین میں ربا الفضل بالکلیہ خارج از بحث ہے۔ اول تو کوئی شخص گیہوں کا گیہوں کے بدے، کھجور کا کھجور کے بدے لے یا بید قساویاً معاملہ کرنے ہی کیوں لگا؟ اگر دونوں کی کوئی ایک ہی ہے تو عمل فضول ہے۔ اگر ایک کی قسم اعلیٰ ہے اور دوسرے کی گھٹیا تو دونوں کے لئے یہ معاملہ قابل قبول نہیں ہوگا۔ حدیث بلاں میں اس کی طرف اشارہ ملتا ہے کہ احوال ربا میں عمدہ اور فروتہ کا امتیاز قابل اعتبار نہ ہوگا یہ انسانی معاملات کے بنیادی اصول سے نکراتا ہے۔ غیر متوازنی تبادلہ کے لئے حیلہ تو فراہم کیا جا سکتا ہے، مگر اس کا انکار تجارتی معاملات کی بنیاد نہیں بن سکتا۔

•••